

---

Shri Ganesha Aparadhaxamapanastotram

ಶ್ರೀಗಣೇಶಾಪರಾಧಕ್ಷಮಾಪಣಸ್ತೋತ್ರಂ

Document Information



---

Text title : gaNeshaaparAdhaxamApanastotram

File name : shrIgaNeshaaparAdhaxamApanastotram.itx

Category : aparAdhakShamA, ganesha

Location : doc\_ganesha

Author : Traditional

Transliterated by : Karthik Chandan.P (kardan5380 at yahoo.com) : Amith K Nagaraj)

Proofread by : Ravin Bhalekar ravibhalekar at hotmail.com

Description-comments : mudgalapurANE

Latest update : September 17, 2004

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 21, 2020

*sanskritdocuments.org*

---

## ಶ್ರೀಗಣೇಶಾಪರಾಧಕ್ಷಮಾಪಣಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಸುಮುಖೋ ಮುಖಭುಜ್ಮುಖಾರ್ಚಿತಃ ಸುಖವೃದ್ಧ್ಯೈ ನಿಖಿಲಾರ್ತಿಶಾಂತಯೇ.

ಅಖಿಲಶ್ರುತಿಶೀರ್ಷವರ್ಣಿತಃ ಸಕಲಾದ್ಯಃ ಸ ಸದಾಸ್ತು ಮೇ ಹೃದಿ .. 1..

ಪ್ರಣವಾಕೃತಿಮಸ್ತಕೇ ನಯಃ ಪ್ರಣವೋ ವೇದಮುಖಾವಸಾನಯೋಃ.

ಅಯಮೇವ ವಿಭಾತಿ ಸುಸ್ಥುಟಂ ಹ್ಯವತಾರಃ ಪ್ರಥಮಃ ಪರಸ್ಯ ಸಃ .. 2..

ಪ್ರಥಮಂ ಗುಣನಾಯಕೋ ಬಭೌ ತ್ರಿಗುಣಾನಾಂ ಸುನಿಯಂತ್ರಣಾಯ ಯಃ.

ಜಗದುದ್ಭವಪಾಲನಾತ್ಯಯೇಷ್ಟಜವಿಷ್ಟಿಶಸುರಪ್ರಣೋದಕಃ .. 3..

ವಿಧಿವಿಷ್ಟುಹರೇಂದ್ರದೇವತಾದಿಗಣಾನಾಂ ಪರಿಪಾಲನಾದ್ವಿಭುಃ.

ಅಪಿ ಚೇಂದ್ರಿಯಪುಂಜಚಾಲನಾದ್ಗುಣನಾಥಃ ಪ್ರಥಿತೋಽರ್ಥತಃ ಸ್ಥುಟಂ .. 4..

ಅಣಿಮಾಮುಖಸಿದ್ಧಿನಾಯಕಾ ಭಜತಃ ಸಾಧಯತೀಷ್ಟಕಾಮನಾಃ.

ಅಪವರ್ಗಮಪಿ ಪ್ರಭುರ್ಧಿಯೋ ನಿಜದಾಸಸ್ಯ ತಮೋ ವಿಹೃತ್ಯ ಯಃ .. 5..

ಜನನೀಜನಕಃ ಸುಖಪ್ರದೋ ನಿಖಿಲಾನಿಷ್ಟಹರೋಽಖಿಲೇಷ್ಟದಃ.

ಗಣನಾಯಕ ಏವ ಮಾಮವೇದ್ರದಪಾಶಾಂಕುಶಮೋದಕಾನ್ ದಧತ್ .. 6..

ಶರಣಂ ಕರುಣಾರ್ಣವಃ ಸ ಮೇ ಶರಣಂ ರಕ್ತತನುಶ್ಚತುರ್ಭುಜಃ.

ಶರಣಂ ಭಜಕಾಂತರಾಯಹಾ ಶರಣಂ ಮಂಗಲಮೂರ್ತಿರಸ್ತು ಮೇ .. 7..

ಸತತಂ ಗಣನಾಯಕಂ ಭಜೇ ನವನೀತಾಧಿಕಕೋಮಲಾಂತರಂ.

ಭಜನಾದ್ಭವಭೀತಿಭಂಜನಂ ಸ್ಮರಣಾದ್ವಿಘ್ನನಿವಾರಣಕ್ಷಮಂ .. 8..

ಅರುಣಾರುಣವರ್ಣರಾಜಿತಂ ತರುಣಾದಿತ್ಯಸಮಪ್ರಭಂ ಪ್ರಭುಂ.

ವರುಣಾಯುಧಮೋದಕಾವಹಂ ಕರುಣಾಮೂರ್ತಿಮಹಂ ಪ್ರಣೌಮಿ ತಂ .. 9..

ಕ್ಷ ನು ಮೂಷಕವಾಹನಂ ಪ್ರಭುಂ ಮೃಗಯೇ ತ್ವಜ್ಜಿತಮೋಽವನೀತಲೇ.

ವಿಬುಧಾಸ್ತು ಪಿತಾಮಹಾದಯಸ್ತ್ರಿಷು ಲೋಕೇಷ್ಟಪಿ ಯಂ ನ ಲೇಭಿರೇ .. 10..

ಶರಣಾಗತಪಾಲನೋತ್ಸುಕಂ ಪರಮಾನಂದಮಜಂ ಗಣೇಶ್ವರಂ.

ವರದಾನಪಟುಂ ಕೃಪಾನಿಧಿಂ ಹೃದಯಾಭ್ಯೇ ನಿದಧಾಮಿ ಸರ್ವದಾ .. 11..

ಸುಮುಖೇ ವಿಮುಖೇ ಸತಿ ಪ್ರಭೌ ನ ಮಹೇಂದ್ರಾದಪಿ ರಕ್ಷಣಂ ಕದಾ.

ತ್ವಯಿ ಹಸ್ತಿಮುಖೇ ಪ್ರಸನ್ನಾಽಭಿಮುಖೇನಾಪಿ ಯಮಾದ್ಭಯಂ ಭವೇತ್ .. 12..

ಸುತರಾಂ ಹಿ ಜಡೋಽಪಿ ಪಂಡಿತಃ ಖಲು ಮೂಕೋಽಪ್ಯತಿವಾಕ್ಯತಿರ್ಭವೇತ್.

ಗಣರಾಜದಯಾದ್ರವೀಕ್ಷಣಾದಪಿ ಚಾಜ್ಞಃ ಸಕಲಜ್ಞಾತಾಮಿಯಾತ್ .. 13..  
 ಅಮೃತಂ ತು ವಿಷಂ ವಿಷಂ ಸುಧಾ ಪರಮಾಣುಸ್ತು ನಗೋ ನಗೋಽಪ್ಯಣುಃ.  
 ಕುಲಿಶಂ ತು ತೃಣಂ ತೃಣಂ ಪವಿರ್ಗಣನಾಥಾಶು ತವೇಚ್ಛಯಾ ಭವೇತ್ .. 14..  
 ಗತೋಽಸಿ ವಿಭೋ ವಿಹಾಯ ಮಾಂ ನನು ಸರ್ವಜ್ಞ ನ ವೇತ್ಸಿ ಮಾಂ ಕಥಂ.  
 ಕಿಮು ಪಶ್ಯಸಿ ವಿಶ್ವದೃಶ್ ನ ಮಾಂ ನ ದಯಾ ಕಿಮಪಿ ತೇ ದಯಾನಿಧೇ .. 15..  
 ಅಯಿ ದೀನದಯಾಸರಿತ್ವತೇ ಮಯಿ ನೈಷ್ಕುರ್ಯಮಿದಂ ಕುತಃ ಕೃತಂ.  
 ನಿಜಭಕ್ತಿಸುಧಾಲವೋಽಪಿ ಯನ್ನ ಹಿ ದತ್ತೋ ಜನಿಮೃತ್ಯುಮೋಚಕಃ .. 16..  
 ನಿತರಾಂ ವಿಷಯೋಪಭೋಗತಃ ಕ್ಷಪಿತಂ ತ್ವಾಯುರಮೂಲ್ಯಮೇನಸಾ.  
 ಅಹಹಾಜ್ಞತಮಸ್ಯ ಸಾಹಸಂ ಸಹನೀಯಂ ಕೃಪಯಾ ತ್ವಯಾ ವಿಭೋ .. 17..  
 ಭಗವನ್ನಹಿ ತಾರಕಸ್ಯ ತೇ ವತ ಮಂತ್ರಸ್ಯ ಜಪಃ ಕೃತಸ್ತಥಾ.  
 ನ ಕದೈಕಧಿಯಾಪಿ ಚಿಂತನಂ ತವ ಮೂರ್ತೇಸ್ತು ಮಯಾತಿಪಾಪ್ಯನಾ .. 18..  
 ಭಜನಂ ನ ಕೃತಂ ಸಮರ್ಚನಂ ತವ ನಾಮಸ್ಮರಣಂ ನ ದರ್ಶನಂ.  
 ಹವನಂ ಪ್ರಿಯಮೋದಕಾರ್ಪಣಂ ನವದೂರ್ವಾ ನ ಸಮರ್ಪಿತಾ ಮಯಾ .. 19..  
 ನಚ ಸಾಧುಸಮಾಗಮಃ ಕೃತಸ್ತವ ಭಕ್ತಾಶ್ಚ ಮಯಾ ನ ಸತ್ಕೃತಾಃ.  
 ದ್ವಿಜಭೋಜನಮಪ್ಯಕಾರಿ ನೋ ವತ ದೌರಾತ್ಮ್ಯಮಿದಂ ಕ್ಷಮಸ್ವ ಮೇ .. 20..  
 ನ ವಿಧಿಂ ತವ ಸೇವನಸ್ಯ ವಾ ನಚ ಜಾನೇ ಸ್ತವನಂ ಮನುಂ ತಥಾ.  
 ಕರಯುಗ್ಮಶಿರಃಸುಯೋಜನಂ ತವ ಭೂಯಾದ್ಗಣನಾಥಪೂಜನಂ .. 21..  
 ಅಥ ಕಾ ಗಣನಾಥ ಮೇ ಗತಿರ್ನಹಿ ಜಾನೇ ಪತಿತಸ್ಯ ಭಾವಿನೀ.  
 ಇತಿ ತಪ್ತತನುಂ ಸದಾಸವ ಮಾಮನುಕಂಪಾದ್ರ್ಯಕಟಾಕ್ಷವೀಕ್ಷಣೈಃ .. 22..  
 ಇಹ ದಂಡಧರಸ್ಯ ಸಂಗಮೇಽಖಿಲಧೈರ್ಯಚ್ಯವನೇ ಭಯಂಕರೇ.  
 ಅವಿತಾ ಗಣರಾಜ ಕೋ ನು ಮಾಂ ತನುಪಾತಾವಸರೇ ತ್ವಯಾ ವಿನಾ .. 23..  
 ವದ ಕಂ ಭವತೋಽನ್ಯಮಿಷ್ಟದಾಚ್ಛರಣಂ ಯಾಮಿ ದಯಾಧನಾದ್ಯತೇ.  
 ಅವನಾಯ ಭವಾಗ್ನಿಭರ್ಜಿತೋ ಗತಿಹೀನಃ ಸುಖಲೇಶವರ್ಜಿತಃ .. 24..  
 ಶ್ರುತಿಮೃಗ್ಯಪಥಸ್ಯ ಚಿಂತನಂ ಕಿಮು ವಾಚೋಽವಿಷಯಸ್ಯ ಸಂಸ್ತುತಿಂ.  
 ಕಿಮು ಪೂಜನಮಪ್ಯನಾಕೃತೇರಸಮರ್ಥೋ ರಚಯಾಮಿ ದೇವತೇ .. 25..  
 ಕಿಮು ಮದ್ವಿಕಲಾತ್ಸ್ವ ಸೇವನಂ ಕಿಮು ರಂಕಾದುಪಚಾರವೈಭವಂ.  
 ಜಡವಾಜ್ಮತೀನಿಜಸ್ತುತಿಂ ಗಣನಾಥೇಚ್ಛಸಿ ವಾ ದಯಾನಿಧೇ .. 26..  
 ಅಧುನಾಪಿ ಚ ಕಿಂ ದಯಾ ನ ತೇ ಮಮ ಪಾಪಾತಿಶಯಾದಿತೀಶ ಚೇತ್.  
 ಹೃದಯೇ ನವನೀತಕೋಮಲೇ ನ ಹಿ ಕಾರಿನ್ಯನಿವೇಶಸಂಭವಃ .. 27..  
 ವ್ಯಸನಾದಿತಸೇವಕಸ್ಯ ಮೇ ಪ್ರಣತಸ್ಯಾಶು ಗಣೇಶ ಪಾದಯೋಃ.  
 ಅಭಯಪ್ರದಹಸ್ತಪಂಕಜಂ ಕೃಪಯಾ ಮೂರ್ಧ್ನಿ ಕುರುಷ್ಟ ತಾವಕಂ .. 28..  
 ಜನನೀತನಯಸ್ಯ ದೃಕ್ಪಥಂ ಮುಹುರೇತಿ ಪ್ರಸಭಂ ದಯಾದ್ರಧೀಃ.

ಮಮ ದೃಗ್ವಿಷಯಸ್ತಥೈವ ಭೋ ಗಣನಾಥಾಶು ಭವನುಕಂಪಯಾ .. 29..  
ಗಜರಾಜಮುಖಾಯ ತೇ ನಮೋ ಮೃಗರಾಜೋತ್ತಮವಾಹನಾಯ ತೇ.  
ದ್ವಿಜರಾಜಕಲಾಭೃತೇ ನಮೋ ಗಣರಾಜಾಯ ಸದಾ ನಮೋಽಸ್ತು ತೇ .. 30..  
ಗಣನಾಥ ಗಣೇಶ ವಿಘ್ನರಾಟ್ ಶಿವಸೂನೋ ಜಗದೇಕಸದ್ಗುರೋ.  
ಸುರಮಾನುಷಗೀತಮದ್ಯಶಃ ಪ್ರಣತಂ ಮಾಮವ ಸಂಸೃತೇರ್ಭಯಾತ್ .. 31..  
ಜಯ ಸಿದ್ಧಿಪತೇ ಮಹಾಮತೇ ಜಯ ಬುದ್ಧಿಶ ಜಡಾರ್ತಸದ್ಗತೇ.  
ಜಯ ಯೋಗಿಸಮೂಹಸದ್ಗುರೋ ಜಯ ಸೇವಾರತ ಕಲ್ಪನಾತರೋ .. 32..  
ತನುವಾಗ್ ಹೃದಯೈರಸಚ್ಚ ಸದ್ಯದನಸ್ಥಾತ್ರಿತಯೇ ಕೃತಂ ಮಯಾ.  
ಜಗದೀಶ ಕರಿಷ್ಯಮಾಣಮಪ್ಯಖಿಲಂ ಕರ್ಮ ಗಣೇಶ ತೇಽರ್ಪಿತಂ .. 33..  
ಇತಿ ಕೃಷ್ಣಮುಖೋದ್ಗತಂ ಸ್ತವಂ ಗಣರಾಜಸ್ಯ ಪುರಃ ಪಠೇನ್ನರಃ.  
ಸಕಲಾಧಿವಿವರ್ಜಿತೋ ಭವೇತ್ಪುತದಾರಾದಿಸುಖೀ ಸ ಮುಕ್ತಿಭಾಕ್ .. 34..  
ಇತಿ ಮುದ್ಗಲಪುರಾಣಂತರ್ವರ್ತಿ ಶ್ರೀಗಣೇಶಾಪರಾಧಕ್ಷಮಾಪಣಸ್ತೋತ್ರಂ  
ಸಂಪೂರ್ಣಂ .

Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com

---

—  
*Shri Ganeshaparadhaxamapanastotram*  
pdf was typeset on November 21, 2020  
—

Please send corrections to [sanskrit@cheerful.com](mailto:sanskrit@cheerful.com)

